

॥ खंड ०२ ॥

॥ ओवी नं. ४७ ॥

॥ जुनी ओवी ॥

॥ देव देव म्हणता ॥

- ॥ देव-देव म्हणता, देव आहे । कोण्या ठाई ? ।
शंका नाही जन्माला, देव म्या । पाहीला नाही ॥
- ॥ देव-देव म्हणता, देव आहे । मायेचा बाजार ।
ज्याचं नाव देव, ते आहे । अग्नीचं घरं ॥
- ॥ देव-देव म्हणता, देव आहे । बहुता परी ।
ज्याच नाव देव, तो आहे । अवघ्याच्या अंतरी/शेजारी ॥
- ॥ अंतरीचा देव नाही ओळखला । हिंडतो रनोवन ।
घरात अग्नि असुन हो राया । काहो तपता/हिंडता बाहेर ? ॥

- ॥ अंतरीचा देव नाही ओळखला । हिंडतो बाहेर ।
बाहेर पाहता पाहता आयुष्य । वाया गेले जाण ॥
- ॥ देहीतला देव नाही ओळखला । ज्या प्राण्यानं ।
केले तिर्थ, गेले वाया । झाला हीन ॥
- ॥ महा महा, ऋषि बसले । विचार करून ।
आत्म ग्यान, शोधल्या शिवाय । नाही तत्व ग्यानं ॥

भजने :-

- ॥ आत्म ग्यान साधले गडे हो । तो साधु खरा ।
अवघे महा महा वाया गेले । चौ-यांशीच्या फेरा ॥
- ॥ ज्ञान भक्ती वैराग्य सद्गुण । साधले ज्यानं ।
तो लाखा मध्ये एक पहेलवान जाणं ॥
- ॥ दया क्षमा शांती कारुणा । प्रेम धरा हृदयी ।
त्याशी साधन नाही लागे । ज्योतीचा देव देईन भेटी ॥
- ॥ ना दिया ना पाती । यह आत्मज्योत नजर नही आती ॥
॥ तेरे घरमे भरा भंडार । यार क्यो घुमता बाहर-बाहर ।
खोल दरवाजा कवाड । है कोई कुंजीवाला लाल ॥
- ॥ देहीतला शिव नाही ओळखला ।
तिर्थयात्रा करता वाया गेला ॥
- ॥ ऐक्यांशी कोटी सव्वा लक्ष्य दहावर । दहा देवता ।
त्याच्या मध्ये कोणी नाही बापा । मोक्षाचा दाता ॥
- ॥ मोक्षा विना तत्त्वता ? कैच्या गिता भागवता ?
सहा शास्त्रे ग्रंथ लिखित । भागवत गिता ।
घरात विस्तु असुन, बाहेर का तपाला जाता ? ॥
- ॥ निरशुन्यामध्ये तो भगवंत । निराकार होता ।
तुमच्या विना कोणी नाही बापा । मोक्षाचा दाता ॥
- ॥ हरी भजनी । प्रेम सुखाची वाणी । आत्मा सावध होय, तु सावध होय
॥ आत्मा सावध होय तु आता । हरी परमय पदा । उभारल्या ध्वजा ॥
॥ आत्मा चाल, भजनी राहयं । बहु यवग सुखः पाहयं ॥
॥ हरीचे सुखः आहे थोर । हरी उभे कृष्ण अवतार ॥
॥ धनी उभे कृष्ण अवतार । धनी कृपेचे सागर । केली दया बाळवर ॥
॥ केली दया बाळवर । माझा माथा चरणा वर ॥

॥ कृष्ण महाराज धनी अवधुत ॥